

# **திருவூருக்கமில் நூல்காஸ் வெளும்**

**உதவையும் ஆண்டு 24~12~2013**

**உசும்பர் 24 நூல்லீரவுத் திருப்பணி**

## **திருப்பலி முன்னுரை:**

இறையேசுவில் இனிய சகோதரர்களே சகோதரிகளே நன்பர்களே, இந்த இனிய நன்னிரவினிலேயே மகிழை மிகு இப்பெருவிழாவில் மனமுவந்து உங்களை வாழ்த்துவதில் மகிழ்ச்சியடைகிறேன்.

மானிடரின் முழு விடுதலைக்காகத் தன்னையே கையளித்த இறைமகன் இயேசு உண்மையாகவே மானுடத்திற்கு விடுதலை அளிக்க, மனிதரின் மாண்பினை மீட்டெடுக்க வந்துள்ளார் என்பதை உணர்ந்து மகிழவும் நம் அன்பிற்கும் மரியாதைக்கும் உரியவர்க்கு அம் மகிழ்வை உணர்த்தி வாழ்த்தி மகிழ்வோம்.

இறை இயேசு தரும் அருளில் நிறைவாக வாழ அழைக்கப்பட்ட அன்புச் சகோதர சகோதரிகளே, திருமகன் இயேசு பிறந்த மகிழ்வான் இந்நாளில் வழிபாட்டில் பங்கேற்கும் உங்கள் ஒவ்வாருவரையும் அன்புடன் வாழ்த்துவதில் பெருமகிழ்வு அடைகிறேன். தாவீதின் ஊராகிய பெத்லகெமில் உலகின் மீட்பர் தோன்றியிருக்கிறார் என்று வானவரால் அன்று அறிவிக்கப்பட்ட மகிழ்ச்சியான இச் செய்தி உண்மையாகவே உலக மாந்தர் அனைவருக்குமே ஒரு முதன்மையான செய்தியாகும். ஏனெனில் இறைவனை நம்பும் ஒவ்வாருவருக்கும் அவரது மீட்பு உறுதியாக்கப்படுகிறது, எனவேதான் இந்த மீட்பில் நம்பிக்கை கொள்ளும் மானிடர் நம்பும் பற்பல விதங்களிலே தங்கள் மகிழ்வின் நிறைவை வெளிப்படுத்துகின்றனர், வாழ்த்து அட்டைகள் வழியாக, தொலைத்தொடர்புச் செய்திகள் வழியாக, இன்சுவை உணவுகள் வழியாக இப்படிப் பல வழிகளில் தங்கள் மகிழ்வை வெளிப்படுத்துகிறார்கள்.

இவற்றிற்கும் மேலாக இறைத் திட்டத்தோடு வருபவரின் நோக்கம் என்ன? என்பதனை ஆய்வு செய்வதும் அந்நோக்கம் நிறைவேற எவ்வாறு நாம் உடனுழைப்பு செய்கிறோம் என்பது கவனிக்கப்படவேண்டியுள்ளது. இறைவாக்கினர் எசாயா நூலில் 35 ஆம் அதிகாரம் 5, 6 ஆம் இறைவாக்குகளில் கூறப்பட்ட மக்கள் நடுவேயுள்ள குறைபாடுகளை அகற்றும் பணி நடைபெறவேண்டும். இப்பணியின் நிறைவு அவரது இறப்பு வரை நீஞும். எப்பொழுதும் வழித்திருந்து மன்றாடுபவர்களாய் வாழும் வரம் வேண்டி, இந்த திருப்பலியில் பங்கேற்போம்.

## **இறைமக்களின் வேண்டல்கள்:**

பதில் : ஆண்டவரே எங்கள் மன்றாட்டைத் தயவாய் கேட்டதுநூம்.

### **வியத்தகு ஆலோசகரும், வலிமைமிகு இறைவனுமாகிய தந்தையே!**

எம் திருத்தந்தை, ஆயர்கள், குருக்கள், துறவிகள், அனைவருக்கும் ஞானத்தையும், வலிமையையும் அளித்து இறைப்பற்றின்மையையும் உலகு சார்ந்த தீய நாட்டங்களையும் மறுத்துக் கட்டுப்பாட்டுத்தனும் நேர்மையுடனும் இறைப்பற்றுத்தனும் இம்மையில் வாழ அவர்களுக்கு தேவையான அருள் வரங்களை அளித்துக் காத்திட வேண்டுமென்று இறைவா உம்மை மன்றாடுகின்றோம்.

### **அரும்பெரும் செயல்கள் புரியும் வல்லவராம் தந்தையே இறைவா!**

நீர் எமக்கு கொடுத்துள்ள எல்லா வளங்களுக்காகவும் உமக்கு நன்றி கூறுகின்றோம். இம் மகிழ்வின் காலத்தில் அவற்றை நாம் விரயமாக்காது, தேவையற்ற, ஆடம்பரப் பொருட்களுக்காகச் செலவிடாது பெறப்படுவோடு அவைகளைப் பயன்படுத்துவதற்கும், ஏழைகளோடு அவற்றைப் பகிர்ந்து வாழ்வதற்கும் வேண்டிய நல்லுள்ளத்தை எமக்குத் தந்திட வேண்டுமென்று இறைவா உம்மை மன்றாடுகின்றோம்.

### **உறவின் ஊற்றே இறைவா!**

இன்றைய நாட்களிலே குடும்பத்தின் புனிதத் தன்மைக்கும், உறவுக்கும், ஒற்றுமைக்கும் எதிராக இருக்கும் எல்லாச் சக்திகளையும் முறியடித்து: குடும்பங்களிலே அன்பும், ஒற்றுமையும், தோழமையும், புரிந்துணர்வும் நிலைபெற்று: குடும்பங்கள் திருக்குடும்பத்தின் தன்மைகளைக் கொண்டு வாழ அருளாசீர் அளித்திடவேண்டுமென்றும்: பிரிந்திருக்கும் குடும்பங்களை ஒன்று சேர்த்திடவேண்டுமென்றும் இறைவா உம்மை மன்றாடுகின்றோம்.

### **எல்லா மக்களுக்கும் பெரும் மகிழ்ச்சியுட்டும் நற்செய்தியை வழங்கும் தந்தையே!**

இன்று இத்திருப்பலியில் பங்கு கொள்ளமுடியாமல் நோயற்றிருப்போர், சிறைகளிலும், வதைமுகாம்களிலும் இருப்போர், அகதிகள் முகாம்களில் இருப்போர், பல்வேறு வேலைத்தளங்களில் பணியாற்றுவோர், பயணம் செய்வோர் அனைவர்மீதும் மனமிரங்கி, அவர்களும் இன்றைய நாளின் மகிழ்வையும், ஆசீரையும் பெற்று மகிழ்ச் செய்தருள வேண்டுமென்று இறைவா உம்மை மன்றாடுகின்றோம்.

### **அவனியில் அவதரித்த அன்பு இறைவா!**

எங்கள் ஒவ்வொருடைய உள்ளத்திலும் அவதரித்து அன்பு, அமைதி, சமாதானம் போன்ற புண்ணியங்களை எங்களுக்கு பொழிந்தருள வேண்டுமாய், பிறந்திருக்கின்ற இயேசுபாலன் வழியாக இறைவா உம்மை மன்றாடுகிறோம்.

### **மனிதனாக அவதரித்த மாபரனின் தந்தையே!**

எங்கள் சமூகத்தில் இடம் இல்லாமல் அலைந்து கொண்டிருக்கும் ஏழைகள், அநாதைகள், கைவிடப்பட்டோர், மாற்று திறனாளிகள் அனைவரையும் ஆசீர்வதித்து அவர்கள் மறுவாழ்வு பெற பிறந்திருக்கும் இயேசு பாலன் வழியாக இறைவா உம்மை மன்றாடுகிறோம்.

### **இறைவா,**

எந்நாளும் நிலைத்து நிற்கின்ற உம் வார்த்தையை நாங்கள் பக்தியுடன் கேட்டு நல வாழ்வு வாழ்ந்திட அருள்தரவேண்டுமென்று இறைவா உம்மை மன்றாடுகிறோம்.